


خلاصہ مصائب

قرآن حکیم



پانچواں پارہ

انجمن خدام القرآن سندھ، کراچی

خلاصہ مضمون قرآن

پانچواں پارہ

أَعُوذُ بِاللَّهِ مِنَ الشَّيْطَنِ الرَّجِيمِ ﴿٤٥﴾ بِسْمِ اللَّهِ الرَّحْمَنِ الرَّحِيمِ ﴿٤٦﴾
 يُرِيدُ اللَّهُ لِيَسِّئَ لَكُمْ وَيَهْدِيَكُمْ سُنَّ الدِّينِ مِنْ قَبْلِكُمْ وَيَتُوبَ عَلَيْكُمْ طَ
 وَاللَّهُ عَلِيمٌ حَكِيمٌ ﴿٤٧﴾ (النساء: ٤٥-٤٧)

آیات ۲۶ تا ۲۸

شریعت اللہ کی رحمت کا مظہر

ان آیات میں اللہ کی رحمت کے دو مظاہر بیان کیے گئے۔ ایک یہ کہ اُس نے ایسی شریعت عطا فرمائی جس پر عمل سے معاشرہ کے ہر فرد کے مال، جان اور آبرو کو تحفظ حاصل ہوتا ہے۔ دوسرا یہ کہ اللہ نے ماضی کے واقعات کے بیان سے انسان کو اعتدال کی راہ پر چلنے کی روش اور اُس کے اچھے انجام سے آگاہ فرمایا۔ شریعت کے مقابلہ میں جو لوگ خواہشاتِ نفس کی پیروی کرتے ہیں وہ انسانوں کو شریعت سے دور ایسے راستے کی طرف لے جانا چاہتے ہیں جس میں وقت لذت تو ہے لیکن اُس سے دنیا کا امن بھی بر باد ہوتا ہے اور آخرت میں بھی در دن کا عذاب کا سامنا کرنا پڑے گا۔ شریعت پر عمل کی صورت میں انسان کو ایسی سہولت حاصل ہوتی ہے جو کم را کن عقائد، بے جار سمات اور لغویات کے بوجھ سے انسان کو آزاد کر دیتی ہے۔

آیات ۲۹ تا ۳۰

مال اور جان کی حرمت

ان آیات میں مال اور جان کی حرمت کا ذکر ہے۔ فرمایا کہ کسی کا مال ناقص طور پر نہ کھاؤ اور نہ ہی ناقص کسی کی جان لو۔ جس نے ظلم و زیادتی سے یہ جرائم کیے اللہ اُسے جہنم میں داخل کر کے رہے گا اور ایسا کرنا اللہ کے لیے کچھ مشکل نہیں۔

آیت ۳۱

بڑے گناہوں سے بچو، چھوٹے گناہ معاف کر دیے جائیں گے
 یہ آیت اللہ کی طرف سے بہت بڑی بشارت لیے ہوئے ہے۔ اس آیت میں خوشخبری دی گئی
 کہ انسان اگر بڑے بڑے گناہوں سے بچے گا تو اللہ کا وعدہ ہے کہ وہ چھوٹے چھوٹے گناہ خود
 ہی معاف فرمادے گا اور بڑے عزت والے مقام میں داخل فرمائے گا۔ مروجہ خانقاہی نظام یا
 محدود مذہبی تصور کے تحت انسان نوافل پر توجہ دیتا ہے لیکن فرائض سے غفلت بر ترہا ہوتا
 ہے۔ عام باریوں سے بچتا ہے لیکن حرام میں ملوث ہو جاتا ہے۔ کماتا حرام سے ہے لیکن کھاتا
 سنت طریقہ ہے۔ گویا مچھر چھاتا ہے اور پورے پورے اونٹ نگل جاتا ہے۔ قرآن کریم
 کی بار بشارت دیتا ہے کہ فرائض پورے کرو، حرام سے بچو، چھوٹی خطا میں خود بخود معاف
 کر دی جائیں گی۔

آیت ۳۲

حدمتو کرو

اس آیت میں یہ حقیقت بیان کی گئی کہ اللہ نے کسی کو ایک اعتبار سے فضیلت دی ہے اور
 دوسرے کو دوسرے اعتبار سے۔ کسی کی خوبی دیکھ کر حسد نہیں کرنا چاہیے۔ البتہ اللہ سے ہر خیر و
 خوبی کا سوال کرنا چاہیے۔ قیامت کے روز نتیجہ نکلے گا انسان کے عمل کے اعتبار سے۔ وہاں
 مرد یا عورت سے اُن کی جنس کے اعتبار سے کوئی امتیاز نہیں برستا جائے گا۔ جو زیادہ نیکیاں کرے
 گا وہ ہی اوپر مقام حاصل کرے گا۔

آیت ۳۳

حق دار کو حق دو

اس آیت میں ایک بار بھروسہ اشت کے احکامات پر عمل کرنے اور ہر وارث کو اُس کا طے شدہ حق ادا
 کرنے کی تلقین ہے۔ ورثاء کے علاوہ اگر کسی سے کوئی عہد کیا ہے تو اُسے بھی پورا کرنے کا حکم ہے۔

آیات ۳۴ تا ۳۵

نیک بیوی اپنے شوہر کی تابعدار ہوتی ہے

ان آیات میں آگاہ کیا گیا کہ شوہر کو بیوی پر ایک درجہ فضیلت دے کر گھر کا سربراہ بنایا گیا ہے کیونکہ کہ اُس کی ذمہ داری ہے خاندان کے تمام اخراجات برداشت کرنا۔ نیک بیویاں اپنے شوہروں کی تابعدار ہوتی ہیں اور اللہ کی حفاظت کے سہارے شوہر کے مال، اولاد، بستر، راز اور آبرو کی حفاظت کرتی ہیں۔ اللہ کے رسول ﷺ سے پوچھا گیا عورتوں میں کون سی عورت اچھی ہوتی ہے؟ آپ ﷺ نے فرمایا:

”جو اپنے شوہر کو خوش کرے جب بھی وہ اس کی طرف دیکھے اور اُس کا کہنا مانے جب بھی وہ کوئی حکم دے (جو خلاف شرع نہ ہو) اور اپنی جان اور مال سے ایسا کام نہ کرے جو شوہر کو برا لگے۔“ (نسائی)

البتہ اگر کوئی بیوی شوہر کی اطاعت نہ کرے تو اُسے سمجھا جاؤ۔ نہ سمجھتے تو بستر سے علیحدہ کر دو۔ پھر بھی اصلاح نہ ہو تو ہلکی سی سرزنش کرو۔ اگر اب بھی بات نہ بنے تو شوہر اور بیوی دونوں کے خاندانوں سے ایک ایک حکم جتنی لیا جائے۔ یہ دونوں حکم صلح کرانے کی کوشش کریں۔ اگر نیت صاف ہوگی تو اللہ موافقت کی صورت پیدا فرمادے گا۔

آیات ۲۶ تا ۲۸

اسلام کی معاشرتی تعلیمات کا خلاصہ

سورہ البقرہ آیت ۸۳ کے بعد اب ان آیات میں دوسری بار اسلام کی معاشرتی تعلیمات کا خلاصہ بیان کیا جا رہا ہے۔ ان تعلیمات کے مطابق:

i- عبادت یعنی بندگی صرف اللہ کی کرو۔
ii- والدین، قرابت داروں، تیمبوں، محتاجوں، پڑوسمیوں، ساتھ بیٹھنے والوں، مسافروں، کثیروں اور غلاموں کے ساتھ حسن سلوک کرو۔

iii- اللہ ایسے لوگوں کو پسند نہیں فرماتا جو خود کو کچھ سمجھتے ہیں اور اپنی بڑائیاں کرتے ہیں۔

۷۔ کنجوںی مت کرو۔ اللہ کی دی ہوئی نعمتیں انسان کے رہن سہن میں محسوس ہوئی چاہئیں۔

۷۔ انسان کا عمل اللہ کی رضا اور آخرت کے اجر کے لیے ہونا چاہیے۔ دکھاوا اس بات کا مظہر ہے کہ انسان اللہ اور آخرت پر ایمان نہیں رکھتا اور دنیا والوں ہی سے عمل کی تحسین کا طلب گار ہے۔ اللہ کی شانِ رحمت کا مظہر ہے کہ اُس نے دنیا میں نیکی کی تعلیمات عطا فرمائیں اور روزِ قیامت نے صرف نیکی کا اجر دے گا بلکہ اپنی طرف سے مزید انعامات سے بھی نوازے گا۔

آیات ۲۱ تا ۲۲

اللہ کے رسول ﷺ کی اپنی امت کے خلاف گواہی

ان آیات میں لرزاد یعنے والا مضمون بیان ہوا ہے۔ روزِ قیامت ہر امت پر اُس کے رسول بطور گواہ لائے جائیں گے اور نبی کریم ﷺ کو اپنی امت کے خلاف گواہ کے طور پر لایا جائے گا۔ آپ ﷺ گواہی دیں گے کہ اے اللہ میں نے ان تک آپ کا دین پہنچا دیا تھا۔ اب ان کی ذمہ داری ہے کہ عمل کیا ہے؟ آپ ﷺ کو اپنی امت سے انہائی محبت تھی لہذا ایک بار جب یہ آیت آپ ﷺ کے سامنے تلاوت کی گئی تو آپ ﷺ کی آنکھیں اشک بار ہو گئیں۔ آیت ۲۲ میں فرمایا کہ جن لوگوں نے اللہ کے رسول ﷺ کی رسالت کا انکار کیا یا آپ ﷺ کی نافرمانی کی، روزِ قیامت احسانِ ندامت سے وہ چاہیں گے کہ زمین اُن کے برابر کر دی جائے اور وہ اُس میں دفن ہو جائیں لیکن انہیں اپنے کیے کا دبال چکھنا ہو گا۔

آیت ۲۳

شراب کی حرمت کے حوالے سے دوسری حکم

سورہ البقرۃ آیت ۲۱۹ میں یہ مضمون آیا تھا کہ شراب میں گناہ بھی ہے اور فائدہ بھی۔ گناہ زیادہ ہے اور فائدہ کم۔ اب اس آیت میں فرمایا کہ جب شراب نوشی کی وجہ سے تم نشہ کی حالت میں ہو تو نماز کے قریب مت جاؤ۔ نماز اُس وقت پڑھو جبکہ تم پورے ہوش و حواس میں ہو اور جانتے ہو کہ تم نماز میں کیا پڑھ رہے ہو؟ اس آیت میں مزید حکم دیا گیا کہ ناپاکی کی حالت میں نماز

پڑھنا یا مسجد میں جانا منع ہے۔ اگر پانی دستیاب نہ ہو تو وضو اور غسل کے قائم مقام کے طور پر پاک مٹی سے تیم کرو۔ تیم کے دوارکاں ہیں یعنی چہرے اور ہاتھوں کا پاک مٹی سے مسح کرنا۔

آیات ۲۲۷

یہود کی گھٹیا حرکات

ان آیات میں یہود کی چند گھٹیا حرکات کا بیان ہے۔ وہ جان بوجھ کر ہدایت کو چھوڑ کر گمراہی کے طلب گار ہوئے اور اللہ کے رسول ﷺ کی شان میں نازیبا کلمات کہنے کا جرم کرتے رہے۔ سَمِعْنَا وَأَطَعْنَا (ہم نے سنا اور مان لیا) کے بجائے سَمِعْنَا وَعَصَيْنَا (ہم نے سنا اور نہیں مانا)، اُنْظُرْنَا (ہم پر نظر عنايت کیجئے) کے بجائے رَأَيْنَا (ہمارے چروہے) اور وَأَسْمَعْ (اور سنئے) کے ساتھ غَيْر مُسْمَع (نہ سننے والے ہوتے ہوئے) کہہ کر اپنے باطن کی خباثت کا اظہار کرتے تھے۔ یہود کو خبردار کیا گیا کہ تمہاری خیر اسی میں ہے کہ قرآن مجید پر ایمان لے آؤ قبل اس کے کہ ہم تمہاری صورتیں مسخ کر کے اُن کارخ پھیر دیں یا تم پر اس طرح لعنت کریں جسے اُن لوگوں پر لعنت کی تھی جنہوں نے سبتوں کے قانون کی خلاف ورزی کی تھی۔ (سبتوں والوں کی داستان سورہ اعراف کی آیات ۱۲۳ تا ۱۲۶ میں بیان کی گئی ہے۔)

آیت ۲۸

شرک ناقابل معافی جرم ہے

اس آیت میں وعید سنائی گئی کہ اللہ شرک کے جرم کو معاف نہیں فرمائے گا۔ اس کے علاوہ جس گناہ کو چاہیے گا معاف فرمادے گا۔ اللہ اپنی ذات، صفات اور حقوق کے اعتبار سے یکتا ہے۔ اُس کے ساتھ کسی کو برا بر کر دینا بہت بڑا ظلم ہے جس کی بغیر توبہ کے معافی ناممکن ہے۔ ضروری ہے کہ شرک کی حقیقت اور اس کی اقسام کو سمجھا جائے تاکہ اس گناہ سے بچنے کی کوشش کی جاسکے۔ اس حوالے سے ”حقیقت و اقسامِ شرک“ کے موضوع پر ڈاکٹر اسرار احمد صاحب کے بیان کی سماعت یا تحریر کا مطالعہ مفید رہے گا۔

آیات ۳۹ تا ۵۵

یہود کے مذید جرائم

ان آیات میں یہود کے مذید جرائم کو بے نقاب کیا گیا ہے۔ وہ اپنی پاکیزگی کا ڈھنڈو را پیٹتے ہیں، اللہ کی طرف جھوٹی باتیں منسوب کرتے ہیں، مسلمانوں کے مقابلہ میں مشرکین کے عقائد کو برحق ترار دیتے ہیں اور مسلمانوں پر ہونے والی نعمتوں پر حسد کرتے ہیں۔ اللہ نے یہود کو یاد دہانی کرائی کہ جس طرح تم حضرت ابراہیمؑ کی آل میں سے ہو، اسی طرح حضرت محمد ﷺ بھی انہی کی آل میں سے ہیں۔ لہذا اللہ نے آل ابراہیمؑ میں سے پہلے تم پر نعمتیں نازل فرمائیں اور اب بھی آل ابراہیمؑ ہی میں سے حضرت محمد ﷺ اور ان کے ساتھیوں پر عنایات ہو رہی ہیں۔ البتہ آل ابراہیمؑ میں سے جو لوگ اللہ کی نعمتوں کی قدر کریں گے اللہ انہیں اپنے فضل سے نوازے گا اور جونا شکری کریں گے وہ جہنم کا ایندھن بنیں گے۔

آیت ۵۶

جہنم میں جلی ہوئی کھال کوئی کھال سے بدل دیا جائے گا

یہ آیت جہنم کے عذاب کے لرزادیے والے بیان پر مشتمل ہے۔ اللہ کی آیات کا انکار کرنے والے جہنم میں اس طرح جلیں گے کہ ان کی جلی ہوئی کھال کوئی کھال سے بدل دیا جائے گا تاکہ وہ مسلسل آگ کی سوژش کا عذاب چکختے رہیں۔ **اللَّهُمَّ أَجِرْنَا مِنَ النَّارِ** (اے اللہ! میں دوزخ کے عذاب سے محفوظ فرم۔) آمین!

آیت ۵۷

اہل جنت کے لیے دائی نعمتیں اور گھنے سائے

اس آیت میں فرمایا کہ اہل جنت ہمیشہ ہمیشہ باغات اور نہروں کی نعمتوں سے لطف اندوز ہوں گے۔ وہاں ان کے لیے پاکیزہ جوڑے ہوں گے اور اللہ انہیں گھنے سائے عطا فرمائے گا۔ اللہ ہم سب کو جنت کی نعمتوں سے سرفراز فرمائے۔ آمین!

آیات ۵۸ تا ۵۹

اسلام کے سیاسی اصول

ان آیات میں اسلام کے سیاسی نظام کے چھ اصول بیان کیے گئے ہیں :

۱- ریاست میں تنام مناصب ایک اجتماعی امانت ہیں اور وہ اہل افراد کے حوالے کے جامیں عوام خلافت کے منصب کے لیے اہل فرد کے حق میں رائے دیں اور خلیفہ ماتحت مناصب پر اہل افراد کا تقرر کرے۔

۲- کسی بھی منصب پر فائز فرد، فصلے عدل کے ساتھ کرے۔

۳- ریاست اس بات کی پابند ہوگی کہ ہر سطح پر اللہ اور رسول ﷺ کی اطاعت کی جائے۔ اسی طرح ریاست کا نظم ہو گا کہ اولو الامر یعنی صاحبان اختیار کی بھی اطاعت کی جائے۔ البتہ صاحبان اختیار کی اطاعت میں ایک استثناء ہے جس کا ذکر آگے آ رہا ہے۔

۴- آیت ۵۸ میں اطیبُو (اطاعت کرو) کے الفاظ اللہ کے ساتھ آئے ہیں اور رسول ﷺ کے ساتھ آئے ہیں لیکن اولو الامر کے ساتھ نہیں آئے۔ یہ اس بات کی دلیل ہے کہ مطلق اور غیر مشروط اطاعت صرف اللہ اور رسول ﷺ کی ہے۔ اولو الامر کی اطاعت صرف اس صورت میں ہے کہ یہ اللہ اور رسول ﷺ کی اطاعت کے تابع ہو۔ ارشادِ نبوبی ﷺ ہے :

لَا طَاعَةَ لِمَحْلُوقٍ فِي مَعْصِيَةِ الْحَالِقِ (ابوداؤد)

”مخلوقات میں سے کسی کی اطاعت جائز نہیں اگر اس سے خالق کی نافرمانی ہو۔“

۵- اولو الامر سے اختلاف کی صورت میں قرآن و سنت سے رہنمائی کے حصول کا حکم دیا گیا ہے۔

۶- اُولیٰ الْأَمْرِ مِنْكُمْ کے الفاظ واضح کرتے ہیں کہ اولو الامر کا مسلمانوں میں سے ہونا لازم ہے۔

آیات ۶۰ تا ۶۳

اطاعتِ رسول ﷺ سے گریزِ منافقت کا مظہر ہے

ان آیات میں منافقین کی اطاعتِ رسول سے گریز کی مجرمانہ روشن بیان کی گئی۔ وہ اپنے

تنازعات کے فیصلے اللہ کے رسول ﷺ سے کرانے کے بجائے یہود سے کراتے تھے۔ وہ جانتے تھے کہ یہود کی عدالتوں سے دے دا کر من پسند فیصلے حاصل کیے جاسکتے ہیں۔ جب ان سے کہا جاتا ہے کہ آنے کی طرف اور اللہ کے رسول ﷺ کی طرف تو وہ اللہ کے رسول ﷺ کی طرف آنے سے صاف منع کر دیتے ہیں۔ البتہ جب کوئی مصیبت آتی ہے تو پھر اللہ کے رسول ﷺ کے پاس آ کر اپنے مخلص ہونے کی یقین دہنیاں کراتے ہیں۔ اللہ جانتا ہے کہ ان کے باطن میں کیا ہے؟ اللہ کے رسول ﷺ کو وصیت کی گئی کہ انہیں زیادہ اہمیت نہ دیں اور انہیں فیصلہ کن انداز میں نصیحت کریں تاکہ یہ منافقانہ روشن ترک کر کے کسی ایک طرف یکسو ہو جائیں۔ موجودہ دور میں انکار سنت کے فتنہ کی گمراہی بھی یہی ہے کہ وہ قرآن سے رہنمائی لینے کو تیار ہیں لیکن سنت رسول ﷺ کو جلت تسلیم کرنے پر آمادہ نہیں۔

آیات ۲۸ تا ۲۹

اطاعتِ رسول ﷺ کی اہمیت

یہ آیات اطاعتِ رسول ﷺ کے موضوع پر انتہائی تاکیدی اسلوب رکھتی ہیں۔ فرمایا کہ ہم نے ہر رسول کو بھیجا ہی اس لیے ہے کہ تاکہ اُس کی اطاعت کی جائے۔ اگر منافقین سے غلطی ہو گئی تھی تو اللہ سے معافی مانگتے، آپ ﷺ کے پاس آتے اور آپ ﷺ بھی ان کے حق میں اللہ سے دعاۓ استغفار کرتے تو وہ ضرور اللہ کو بخشنے اور حرم کرنے والا پاتے۔ اس کے بعد اللہ نے اپنی قسم کھا کر فرمایا کہ کوئی شخص مونہیں ہو سکتا جب تک وہ اپنے نزاعی معاملہ میں آپ ﷺ سے فیصلہ نہ کرائے اور آپ ﷺ کے کیے ہوئے فیصلہ پر دل میں بھی کوئی تنگی محسوس نہ کرے۔ ان آیات پر عمل کی اب یہ صورت ہے کہ باقاعدہ شرعی عدالتیں قائم ہوں اور ہم اپنے تمام تنازعات کا فیصلہ شریعت کی روشنی میں کرائیں۔ اس کے بغیر ہمارا ایمان معتبر نہیں ہے۔

آیات ۲۹ تا ۷۰

اللہ کے انعام یافتہ بندے

ان آیات میں بشارت دی گئی کہ جو کوئی اللہ اور اُس کے رسول ﷺ کی اطاعت کرے گا، اللہ

اُسے اپنے انعام یافتہ بندوں میں شامل فرمادے گا۔ اللہ کے انعام یافتہ بندے چار ہیں یعنی صالحین، شہداء، صدیقین اور انبیاء۔ اللہ کے راستہ پر چلنے والے نیک بندوں کا ابتدائی درجہ صالحین کا ہوتا ہے۔ ان میں ایسے لوگ جن کے مزاج میں جوش اور حرکت ہو وہ دینِ حق کی تبلیغ اور غلبہ کے لیے سرگرمی سے محنت کرتے کرتے شہداء کا درجہ پالیتے ہیں۔ اسی طرح وہ لوگ جن کا مزاج غور و فکر کرنے والا ہوتا ہے وہ اپنے من میں ڈوب کر زندگی کا سراغ حاصل کرنے کی کوشش کرتے ہیں اور زندگی اور کائنات کے خلاف پر غور کر کے معرفتِ حق کے حصول کی منزلیں طے کرتے ہیں۔ ایسے لوگ صدیقین کا مقام و مرتبہ پاتے ہیں۔ انبیاء کا درجہ سب سے بلند تھا۔ اللہ نے کبھی صدیقین میں سے کسی کو نبی کا مرتبہ عطا فرمایا اور نبی شہداء میں سے۔ اللہ کے ان انعام یافتہ بندوں کی رفاقت اپنی ایمانی عمدہ ہو گی اور یہ اللہ کے خاص انعام کے طور پر حاصل ہو گی۔ اللہ ہمیں اپنی اور اپنے رسول ﷺ کی اطاعت کی توفیق اور پھر اپنے محبوب بندوں کی رفاقت نصیب فرمائے۔ آمین!

آیات ۱۷ تا ۲۶

اللہ کی راہ میں جنگ سے فرار میں فرقانہ طریقہ عمل ہے

غزوہِ احمد میں مسلمانوں کی شکست سے کفار کے حوصلے بہت بڑھ گئے تھے۔ کئی قبیلے مسلمانوں کے خلاف جاریت کی منصوبہ بندی کر رہے تھے۔ آپ ﷺ کو جیسے ہی ایسے کسی منصوبے کی اطلاع ملتی آپ صحابہ کرامؐ کو اس منصوبہ کے خلاف کارروائی کے لیے نکلنے کا حکم دیتے۔ ان آیات میں حکم دیا گیا کہ جب بھی اللہ کی راہ میں جنگ کا حکم ہو فوراً بیک کہو۔ یہ مناقنہ طریقہ عمل ہے کہ اللہ کی راہ میں نکلنے میں تاخیر کی جائے۔ اگلے دستے کو شکست ہوتا پہنچنے کی خوشی منائی جائے اور اگر اسے فتح ہو تو مال غنیمت سے محرومی کا غم منایا جائے۔ جو بھی اللہ کی رضا اور آنکھ کے اجر کا طلب گارہے جان لے کہ اللہ کی راہ میں نکل کر ہی یہ رضا حاصل ہو سکتی ہے۔ اس وقت مکہ میں کئی مسلمان مرد، خواتین اور بچے مشرکین کے ظلم و ستم کا شکار ہیں۔ ان کی مدد کے لیے اللہ کی راہ میں جنگ کرنا لازم ہے۔ کافر شیطان کی خاطر لڑ رہے ہیں اور مسلمان اللہ

کے لیے۔ مسلمان جمع خاطر کھیں کہ شیطان کے لشکر آخ کارنا کام ہو کر رہیں گے۔

آیت ۷۷

صبرِ محض کا حکم

کلی دور میں نبی اکرم ﷺ کو وحیِ رُخْنَی کے ذریعہ حکم دیا گیا کہ مسلمان کفار کے طزو و تشد کے جواب میں کسی رُعْمَل کا مظاہرہ نہ کریں۔ اپنے موقف پر ڈٹے رہیں اور برائی کا جواب اچھائی سے دیں تاکہ دشمن پر اس اعلیٰ اخلاقی طریقہ عمل کے اثرات ہوں۔ اب مدینی دور میں اس آیت میں مذکورہ حکم کا ذکر کیا جا رہا ہے۔ اس سے یہ نکتہ بھی ظاہر ہوا کہ نبی اکرم ﷺ پر قرآن کے علاوہ بھی وحی نازل ہوتی تھی۔ لہذا قرآن کے ساتھ احادیث مبارکہ بھی جھٹ کا درجہ رکھتی ہیں۔ یہ ہے فتنہ اُنکا رِ حدیث کی نفی۔

اس آیت میں منافقین کی بزدیلی کو بھی نمایاں کیا گیا۔ جب مدینی دور میں قتال فرض ہوا تو منافقین اس سے گریز کرنے لگے۔ فرمایا کہ دنیا کی زندگی بہر حال منقصہ ہے۔ موت تو بستر پر بھی آئی ہے۔ بہتر ہے آخرت کے عمدہ انجام کے حصول کے لیے اللہ کی راہ میں لڑ کر شہادت کے حصول کی کوشش کی جائے۔

آیات ۷۸ تا ۷۹

موت کا وقت طے شدہ ہے

ان آیات میں فرمایا کہ انسان اپنی حنفیت کا کتنا ہی سامان کر لے، موت اپنے وقت پر آ کر رہے گی۔ منافقین موت سے ڈرتے ہیں اور قتال فی سبیل اللہ کی پکار پر لبیک نہیں کہتے۔ اس بزدیلی کی وجہ سے جب انہیں ذلت و رسوانی کا سامنا ہوتا ہے تو غصہ کا اظہار نبی اکرم ﷺ پر کرتے ہیں۔ ہر آفت کو معاذ اللہ نبی ﷺ کی طرف منسوب کرتے ہیں۔ فرمایا کہ نعمت اللہ کی طرف سے ہوتی ہے اور آفات تمہارے گناہوں کی وجہ سے آتی ہیں۔ حضرت محمد ﷺ کے رسول یعنی برگزیدہ ہستی ہیں اور کسی کی گستاخیاں ان کی عظمت کو متناہی نہیں کر سکتیں۔

آیات ۸۰ قاتا

رسول ﷺ کی اطاعت ہی اللہ کی اطاعت ہے

ان آیات میں یہ اہم حقیقت بیان کی گئی کہ اللہ کی اطاعت ہوتی ہے اللہ کے رسول ﷺ کی اطاعت کے ذریعہ۔ اللہ کے تمام احکامات انسانوں تک رسول اللہ ﷺ کے ذریعہ ہی پہنچے ہیں۔ جو آپ ﷺ کی اطاعت نہیں کرتا وہ دراصل اللہ کی بھی اطاعت نہیں کرتا۔ منافقین اللہ کے رسول ﷺ کے سامنے تو اطاعت کرنے کا وعدہ کرتے ہیں لیکن بعد میں طرزِ عمل برعکس اختیار کرتے ہیں۔ اللہ تعالیٰ ان کی تمام باتوں اور حرکات کو محفوظ کر رہا ہے۔ عنقریب وہ اپنی اس روشن کا برابر ہے پا کر رہیں گے۔

آیت ۸۲

منافقت کا علاج تدبیر قرآن میں ہے

اس آیت میں منافقین کو قرآن حکیم پر غور و فکر کی دعوت دی گئی ہے۔ قرآن جتنا جتنا انسان کے اندر اترتا ہے، یہ انسان کے باطن کو ایمان سے منور کر دیتا ہے۔ اگر قرآن اللہ کا کلام نہ ہوتا تو ضرور اس کے مضامین میں تضاد ہوتا۔ انسان کی سوچ میں تبدیلی اور ارتقاء ہوتا رہتا ہے۔ اس ارتقاء اور سوچ کی تبدیلی کی وجہ سے اُس کی لکھی ہوئی تحریروں میں وقت کے ساتھ ساتھ تضاد سامنے آتا رہتا ہے۔ اللہ کا علم ہمیشہ سے علم کامل ہے جس میں کسی ارتقاء کا تصور رکھنا کفر ہے۔ لہذا اللہ کا کلام جو نازل تو تقریباً ۲۳ برس میں ہوا ہے لیکن ہر قسم کے تضاد سے پاک ہے۔

آیات ۸۳ قاتا

بغير تحقیق کے خبر آگے نہ بڑھاؤ

ان آیات میں منافقین کا افواہیں پھیلانے کا جرم بیان کیا گیا ہے۔ انہیں جو خبر ملتی ہے اُسے بلا تحقیق آگے پھیلانا شروع کر دیتے ہیں۔ مناسب ہوتا کہ ملنے والی خبر نبی اکرم ﷺ اور

صاحبان اختیار تک پہنچائی جاتی تاکہ تحقیق کر کے اُس کی تصدیق یا تردید کرتے۔ جذباتی اسلوب اختیار کرتے ہوئے نبی اکرم ﷺ کو حکم دیا گیا کہ کوئی آپ ﷺ کا ساتھ دے یا نہ دے آپ ﷺ تو اللہ کی راہ میں جنگ کیجئے۔ یہ راصل منافقین کی بزدلی پر اللہ کی طرف سے مذمت کا ایک اسلوب ہے۔ اہل ایمان کے جوشِ جہاد و قیال میں اس اسلوب سے اور اضافہ ہوا۔

آیات ۸۵ تا ۸۷

اچھی دعوت صدقہ جاریہ اور بُری دعوت گناہ جاریہ ہے
ان آیات میں یہ حقیقت بیان کی گئی کہ جو نیکی کی طرف بلائے گا اُسے نیکی کرنے والے کے برابر اجر ملے گا اور جو بُرائی کی طرف دعوت دے گا اُسے برائی کرنے والے کے برابر سزا ملے گی۔ اللہ ہمیں خیر کی دعوت عام کرنے کی توفیق عطا فرمائے۔ آمین!

آیات ۸۸ تا ۹۱

منافقین کا ہجرت سے گریز

نبی اکرم ﷺ کی مدینہ آمد کے بعد مختلف قبائل میں موجود تمام مسلمانوں کو حکم دیا گیا کہ وہ ہجرت کر کے مدینہ آجائیں تاکہ مسلمانوں کی افرادی قوت میں اضافہ ہو۔ اپنا گھر، جائیداد، کاروبار اور رشتہ دار چھوڑ کر نقل مقامی کرنا بڑے ہمت کے کاموں میں سے ہے۔ منافقین ایسا کرنے کے لیے تیار نہیں تھے۔ ان آیات میں مسلمانوں کو حکم دیا گیا کہ جو مسلمان ہجرت کے لیے تیار ہوں وہ منافق ہیں۔ اُن کا کوئی لحاظ نہ رکھو اور کافروں کی طرح اُن کے خلاف بھی جنگ کرو۔ البتہ اگر اس طرح کے منافقین کا تعلق کسی ایسی قوم سے ہو جس سے تمہارا معاہدہ ہے تو پھر معاہدہ کا پاس کرو۔ اگر کوئی اُن میں سے کوئی خود ہی آکر مجبوری کا اظہار کرے اور امان طلب کرے تو اُسے امان دیدو اور پھر دی گئی امان کا خیال رکھو۔ البتہ اگر کوئی منافق امان لے کر اسلام دشمن سرگرمی میں ملوث ہو تو پھر موقع ملتے ہی اُسے بھر پور سزا دو۔

آیت ۹۲

قتلِ خطا کا کفارہ

اگر کوئی مسلمان غلطی سے کسی مسلمان کو قتل کر دے تو اس کے کفارہ کی صورت یہ ہوگی :

- ایک مسلمان غلام کو آزاد کرنا اور مقتول کے ورثاء کو خون بہاں ادا کرنا۔
- ii- مقتول مسلمان ہو لیکن اس کا تعلق کسی دشمن قوم سے ہو تو صرف مسلمان غلام کو آزاد کرنا۔
- iii- اگر مقتول کی قوم سے معابدہ ہو تو پھر ورثاء کو خون بہاں دینا اور مسلمان غلام آزاد کرنا۔
- iv- اگر مذکورہ بالا کفارہ ادا کرنے کی مالی حیثیت نہ ہو تو دو مسلسل مہینوں کے روزے رکھنا۔

آیت ۹۳

قتلِ ناحق کا وبا

اس آیت میں فرمایا کہ جو کسی مسلمان کو جان بوجھ کرنا ناحق قتل کرے اور بغیر توبہ کیے مرجائے تو وہ ہمیشہ ہمیشہ جہنم میں رہے گا۔ اللہ اس پر ناراض ہوا۔ اس پر اللہ نے پھٹکارنا زل کی اور اس کے لیے بہت بڑا عذاب تیار کر رکھا ہے۔

آیت ۹۴

محض زبان سے اقرار انسان کو مسلمان بنادیتا ہے

اس آیت میں یہ ہدایت دی گئی کہ اگر کوئی شخص زبان سے اپنے مسلمان ہونے کا اظہار کرے اور کسی کفریہ عقیدہ کو زبان پر نہ لائے تو اسے مسلمان سمجھنا چاہیے اور اس کے مسلمان ہونے پر شبہ نہیں کرنا چاہیے۔ باطنی کیفیات اللہ جانتا ہے اور اس کا فیصلہ روز قیامت ہو گا۔

آیات ۹۵ تا ۹۶

اللہ کی راہ میں نکلنے کی فضیلت

ان آیات میں فرمایا کہ جو لوگ اللہ کی راہ میں مال و جان سے جہاد کے لیے نکتے ہیں وہ درجات

کے اعتبار سے فضیلت رکھتے ہیں اُن پر جو بلا عندر گھر میں ہی رہتے ہیں۔ اللہ اپنی راہ میں قربانیاں دینے والوں کو شاندار اجر عطا فرمائے گا۔ البتہ اگر نکلنے کا حکم عام ہو تو پھر بلا عندر گھر بیٹھ رہنے والے گناہ گار ہوں گے۔

آیات ۹۷ تا ۱۰۰

اللہ کی راہ میں ہجرت کی اہمیت و فضیلت

ان آیات میں اللہ کی راہ میں ہجرت کی اہمیت و فضیلت بیان ہوئی۔ جو لوگ بلا عندر اللہ کی راہ میں ہجرت نہیں کرتے، موت کے وقت فرشتے نہیں ملامت کرتے ہیں اور جہنم میں داخل ہونے کی وعید سناتے ہیں۔ اللہ کی راہ میں ہجرت کرنے والوں کو بشارت دی گئی کہ اُن کے لیے اللہ نے زمین میں بڑی وسعت اور نعمتیں رکھی ہیں :

جرأت ہے نمو کی تو فضا تنگ نہیں ہے

اے مردِ خدا!! ، ملکِ خدا تنگ نہیں ہے

ہجرت کے لیے گھر سے نکلنے کے ساتھ ہی انسان اللہ کی طرف سے اجر عظیم کا حق دار ہو جاتا ہے خواہ اُسے راستے ہی میں موت کا سامنا کرنا پڑے۔

آیت ۱۰۱

قصر نماز کا حکم

اس آیت میں دوران سفر نماز میں قصر کرنے کا حکم ہے۔ اظاہر یہ حکم اُس سفر کے دوران ہے جو جنگ کے لیے ہو اور جس میں دشمن سے خطرہ محسوس ہو۔ البتہ اللہ کے رسول ﷺ کی سنت ہے کہ آپ ﷺ نے ہر سفر کے دوران جس کی ایک معینہ مسافت ہو نماز میں قصر کی سہولت اختیار کی۔

آیت ۱۰۲

صلوٰۃ الخوف کا حکم

نبی اکرم ﷺ کے ساتھ جنگ کی خاطر سفر کے دوران ہر صحابیؓ کی خواہش ہوتی تھی کہ وہ

آپ ﷺ کی امامت میں نماز ادا کرے۔ اس آیت میں اس کا طریقہ یہ بتایا گیا کہ ساتھیوں کی نصف تعداد آپ ﷺ کے ساتھ نماز میں شریک ہو۔ آپ ﷺ آدمی نماز کے بعد تشریف فرمائیں اور وہ ساتھی اپنی نماز مکمل کر کے چلے جائیں۔ اب باقی ساتھی آپ ﷺ کے ساتھ نماز میں ایسے شریک ہوں جیسے تاخیر سے آنے والے شریک ہوتے ہیں۔ آپ ﷺ بقیہ نماز مکمل کر کے سلام پھیر دیں اور یہ ساتھی بعد میں اپنی نماز مکمل کر لیں۔ نماز کے دوران اپنے اسلحہ اور سامان دفاع کو ساتھ رکھیں تاکہ کفار کوئی جارحیت نہ کر سکیں۔

آیت ۱۰۳

نماز پابندی وقت کے ساتھ فرض ہے

اس آیت میں پابندی وقت کے ساتھ نماز کی فرضیت کا حکم ہے۔ مزید یہ ہدایت بھی ہے کہ نماز کی حکمت ہے اللہ کا ذکر لیکن نماز کے بعد بھی ہر حال میں اللہ کو یاد رکھنا ضروری ہے۔

آیت ۱۰۴

مسلمان اور کافر کے عمل کا فرق

اس آیت میں مسلمانوں کو تر غیب دی گئی کہ کیسے ہی مشکل حالات ہوں، کفار کا مقابلہ اور تعاقب کرنے میں مستعدی دکھاؤ۔ کفار باطل کے لیے مال و جان کی قربانیاں دے رہے ہیں حالانکہ انہیں آخرت میں کسی خیر کی امید نہیں۔ اس کے عکس مسلمان اگر اللہ کی راہ میں قربانیاں دیں گے تو انہیں روزِ قیامت اللہ کی طرف سے بڑے اجر و ثواب کی امید ہے۔

آیات ۱۰۴ تا ۱۱۲

خیانت کرنے والے کی حمایت مت کرو خواہ وہ مسلمان ہی کیوں نہ ہو

ان آیات کے پس منظر میں ایک واقعہ ہے۔ ایک منافق نے چوری کا جرم کیا لیکن الزام ایک یہودی پر لگا دیا۔ نبی اکرم ﷺ اور صحابہ کرام منافق کی باتوں سے متاثر ہو کر اُسے سچا سمجھنے لگے۔ اللہ نے وحی کے ذریعہ حقیقتِ حال سے آگاہ فرمادیا۔ نبی اکرم ﷺ اور صحابہ کرامؓ کو

اس طرح کے جھوٹے اور خیانت کرنے والے عناصر کی حمایت کرنے سے منع فرمایا۔ ایسے لوگوں کو شدید و عیید سنائی جو جرم کرنے کے بعد اڑاکہ کسی اور کے سر ڈال دیتے ہیں۔ ان آیات کا پیغام یہ ہے کہ ہر صورت میں عدل کرنا چاہیے خواہ اس کا فائدہ کسی کافر کو ہی کیوں نہ پہنچے۔

آیت ۱۱۳

نبی اکرم ﷺ پر اللہ کا فضل

اس آیت میں نبی اکرم ﷺ پر اللہ کی عظیم عنایات کا بیان ہے۔ آپ ﷺ کو منافقین چب زبانی کے ذریعہ غلط فیصلہ کی طرف لے جانا چاہتے تھے لیکن اللہ نے وحی کے ذریعہ آپ ﷺ کو حقیقتِ حال سے آگاہ فرمادیا۔ اللہ نے آپ ﷺ کو کتاب و حکمت کے خزانے دیے اور وہ کچھ سکھایا جو آپ ﷺ نہیں جانتے تھے۔ بلاشبہ آپ ﷺ پر اللہ کا فضل بہت ہی بڑا ہے۔

آیت ۱۱۴

نجوئی کی پسندیدہ صورت

نجوئی یعنی کسی اجتماعیت کے بارے میں خفیہ مشورہ و تبصرہ پسندیدہ عمل نہیں ہے۔ سورہ مجادلہ آیت ۸ میں اس سے منع کیا گیا ہے۔ اس آیت میں نجوئی کی پسندیدہ صورت یہ بتائی گئی کہ تنهائی میں کسی کو اللہ کی راہ میں صدقہ کرنے کی ترغیب دینا، کسی نیکی کی طرف مائل کرنا یا باہم اختلافات کو ختم کرنے کی کوشش کرنا۔ جو کوئی ان نیک مقاصد کے لیے اور اللہ کی رضا کی خاطر ایسا کرے گا تو عنقریب اللہ اسے شاندار بدله عطا فرمائے گا۔

آیت ۱۱۵

اجماع امت کے لیے قرآن سے دلیل

شریعت کے مأخذ چار ہیں۔ سب سے پہلے قرآن کریم، پھر حدیثِ نبوی ﷺ، پھر اجماع امت اور آخر میں قیاس۔ یہ آیت اجماع امت کے مأخذِ شریعت ہونے کے لیے دلیل قرآنی فراہم کرتی ہے۔ اجماع امت کو اس آیت میں ”سبیل الموینین“ یعنی مومنوں کا راستہ کہا گیا

ہے۔ فرمایا کہ جو کوئی مونموں کے راستے کو چھوڑ کر یعنی مونموں کے متفقہ فیصلے کو رد کر کے کوئی الگ روشن اختیار کرے تو وہ دراصل نبی کریم ﷺ کی امت میں انتشار پیدا کرنے کا مجرم ہو گا۔ یہ درحقیقت اللہ کے رسول ﷺ سے دشمنی کی صورت ہے کہ ان کی امت میں پھوٹ ڈال دی جائے۔ ایسا کرنے والے کو اللہ تعالیٰ جہنم رسید کرے گا۔

آیت ۱۱۶

شرک کا جرم معاف نہیں کیا جائے گا

اس سورہ مبارکہ کی آیت ۲۸ کی طرح، اس آیت میں بھی یہ اعلان دہرایا گیا کہ اللہ تعالیٰ شرک کو معاف نہیں کرے گا، اس کے علاوہ جس گناہ کو چاہے گا معاف فرمادے گا۔ شرک کرنے والا درحقیقت بہت دور کی گمراہی میں بیٹلا ہو جاتا ہے۔ اللہ ہمیں شرک کی حقیقت اور اس کی مختلف صورتوں کو سمجھنے اور ان سے بچنے کی توفیق عطا فرمائے۔ آمین! شرک کے علاوہ دیگر گناہوں کے لیے بھی کھلی چھٹی نہیں بلکہ اللہ جس گناہ کو چاہے گا معاف فرمادے گا۔ البتہ بھی تو بہ سے شرک سمیت تمام بڑے گناہ بھی معاف کر دیے جائیں گے۔

آیات ۱۱۲ تا ۱۱۱

شیطان کے ناپاک عزائم

ان آیات میں فرمایا کہ شرک دراصل شیطان کا سکھایا ہوا جرم عظیم ہے۔ اُس نے اللہ کے سامنے اپنے ان عزم کا بچتنا اظہار کیا تھا کہ میں تمام انسانوں کو گمراہ کروں گا، اُنہیں اللہ کی بخشش کی جھوٹی امیدیں دلا کر گناہوں کی طرف مائل کروں گا، اُنہیں بتوں کے نام پر جانوروں کو قربان کرنے کی ترغیب دوں گا اور اللہ کی تحقیق کو بدلنے کی پٹی پڑھاؤں گا یعنی مردوں میں زنانہ لباس اور اطوار اپنانے کی خواہش اور عورتوں میں مردانہ وضع قطع اور روشن اختیار کرنے کی چاہت پیدا کروں گا۔ جس نے بھی شیطان کی راہ کی پیروی کی اُس نے خسارہ کا سودا کیا۔ وہ اُس جہنم میں گرے گا جہاں سے نکل نہ سکے گا۔ اس کے برعکس جو لوگ شیطان

کی چالوں کو ناکام بناتے ہوئے ایمان اور اعمال صالح کی راہ اختیار کریں گے، اللہ انہیں ہمیشہ ہمیشہ کی جنت کی نعمتیں عطا فرمائے گا۔

آیات ۱۲۳ تا ۱۲۴

خوش کن خواہشات کام نہ آئیں گی

ان آیات میں عمل کے بجائے خوش کن خواہشات کے سہارے جنت کی امید رکھنے کی نفی کی گئی۔ اہل کتاب کی خوش کن خواہشات یہ تھیں کہ ہم اللہ کے چہیتے ہیں اور جنت صرف ہمارے لیے ہے (البقرة: ۱۱۰)۔ آج مسلمانوں کی بھی خام خیالی ہے کہ :

خوار ہیں بدکار ہیں ڈوبے ہوئے ذلت میں ہیں

کچھ بھی ہیں مولا تیرے محبوب کی امت میں ہیں

روزِ قیامتِ نتائج، عمل کی بنیاد پر سامنے آئیں گے۔ برے عمل کا برا نتیجہ اور خلوص کے ساتھ کیے گئے ہیں عمل کا اچھا نتیجہ نکلے گا۔ البتہ اللہ نیک بندوں کو ان کی خطاوں کی سزاد نیا ہی میں بیماریوں یا نقصانات کی صورت میں دے دیتا ہے تاکہ آخرت میں وہ جہنم کی ہولناکی سے مکمل طور پر محفوظ رہیں۔

آیات ۱۲۵ تا ۱۲۶

بہترین روشن ملت ابراہیم کی پیروی ہے

ان آیات میں فرمایا کہ سب سے بہتر دین اُس کا ہے جو اپنا سراللہ کے احکامات کے سامنے جھکا دے اور حضرت ابراہیم کے راستے کی پیروی کرے جو اللہ کی بندگی میں بالکل یکسو تھے۔ یہ ہی وجہ ہے کہ اللہ نے انہیں ”خلیل اللہ“ یعنی اپنا دوست ہونے کا مرتبہ عطا فرمایا تھا۔

آیات ۱۲۷ تا ۱۳۰

خواتین کے حقوق

ان آیات میں ایک بار پھر خواتین کے حقوق بیان کیے گئے ہیں۔ یہ حقوق حسب ذیل ہیں :

۱۔ ایسی روش مت اختیار کرو کہ تم یتیم لڑکیوں سے محض اس لیے نکاح کرو کہ انہیں مہر نہ دو کیوں کہ کوئی ان کی طرف سے پوچھنے والا نہیں ہے۔ ارشادِ بنوی ﷺ ہے:

”اے اللہ میں لوگوں کو دوضیعوں کے حق سے بہت ڈرата ہوں (کہ ان میں کوتا ہی مت کرنا) ایک یتیم اور دوسری عورت“۔ (نسائی)

۲۔ جو خاتون اپنے شوہر سے عدم توجیہ محسوس کرے وہ اپنے کچھ حقوق سے دستبردار ہو کر شوہر کو راضی کرنے کی کوشش کرے تاکہ گھر آبادر ہے۔ البتہ مردوں کو بیویوں کے ساتھ حسن سلوک کی ترغیب دی گئی۔

۳۔ مردوں سے کہا گیا کہ تم باوجود خواہش کے درمیان عدل نہیں کر سکتے۔ کسی کا حسن، اخلاق یا سلیقہ تمہیں زیادہ مائل کر سکتا ہے۔ اس کے باوجود ناپ تول میں آنے والے تمام امور میں یکسانیت اختیار کروتا کہ کوئی بیوی بھی خود کو بے شوہر والی نہ سمجھے۔

۴۔ اگر میاں بیوی میں موافق نہ ہو پارہی تو پھر علیحدگی بہتر ہے۔ اللہ ان میں سے ہر اک کو اپنے فضل سے غنی کر دے گا۔

آیات ۱۳۱ تا ۱۳۳

اللہ کا تقویٰ اختیار نہ کرنا کفر ہے

ان آیات میں فرمایا کہ اللہ نے اہل کتاب کو اور اب مسلمانوں کو حکم دیا ہے کہ اللہ کا تقویٰ اختیار کرو یعنی اُس کی نافرمانی نہ کرو۔ ایسا نہ ہو کہ تم احکاماتِ شریعت پر متنی آیات کی محض تلاوت ہی کو کافی سمجھو اور اسے حصولِ ثواب و برکت کا ذریعہ بنالو۔ بلاشبہ یہ تلاوت باعثِ ثواب و برکت ہے لیکن اصلاً احکاماتِ شریعت اس لیے گئے کہ ان پر عمل کرو اور انہیں نافذ کرو۔ اگر تم نے ایسا نہ کیا تو یہ کفر ہے اور جان لو اللہ تمہارے تقویٰ اور نیکیوں کا محتاج نہیں ہے۔ وہ چاہے تو تم سب کو ختم کر دے اور زمین پر کسی اور کو بسادے۔ ایسا کرنا اللہ کے لیے کچھ بھی مشکل نہیں ہے۔

آیت ۱۳۳

طے کر لو دنیا کے طلب گار ہو یا آخرت کے
اس آیت میں فرمایا کہ وہ بڑا ہی ناسیح ہے جو صرف دنیا کا طلب گار ہے۔ اللہ تو دنیا و آخرت
دونوں کی بھلا کیاں عطا کرنے پر قادر ہے :

تو ہی ناداں چند کلیوں پر قناعت کر گیا
ورنہ گلشن میں علاج ہنگی داماں بھی ہے
اللہ سے دنیا و آخرت دونوں کی بھلا کیوں کا سوال کرنا چاہیے۔

آیت ۱۳۵

عدل کرو خواہ اپنوں کے خلاف ہی کیوں نہ ہو

اس آیت میں اہل ایمان کو حکم دیا گیا کہ عدل کے قائم کرنے والے بن کر کھڑے ہو جاؤ۔ یہی
اللہ کی شانِ عدل کی گواہی ہے۔ عدل کرتے ہوئے یہ نہ دیکھو کہ اس کا نقصان کس کو پہنچ رہا
ہے۔ کوئی قربات دار ہو یا غیر، پھر وہ غنی ہو یا فقیر، اللہ اُس کا زیادہ خیر خواہ ہے۔ تم اُسے فائدہ
پہنچانے کے لیے عدل کے منافی روشن اختیار نہ کرو۔ اگر تم نے یہ حرکت کی تو جان لو کہ اللہ
تمہارے ہر عمل سے باخبر ہے۔ اس آیت کی رو سے معاشرے سے ظلم و زیادتی کو ختم کرنا اور
ایک عادلانہ نظام کے قیام کے لیے جدوجہد کرنا پر ہر مسلمان پر لازم ہے۔

آیت ۱۳۶

ایمانِ حقیقی حاصل کرو

اس آیت میں ایسے مسلمانوں کو جو زبان سے ایمان کا اقرار کرتے ہیں، اللہ، اُس کے
رسول ﷺ اور اللہ کی نازل کردہ تمام کتابوں پر ایمانِ حقیقی یعنی دل والا ایمان لانے کی دعوت
دی جا رہی ہے۔ کلمہ طیبہ پڑھنے سے ہمیں قانونی ایمان حاصل ہوتا ہے۔ اللہ چاہتا ہے کہ
ہمارا دل بھی نورِ ایمان سے منور ہو جائے۔ دل میں ایمان پیدا ہوتا ہے نیک لوگوں کی صحبت،

سلف صالحین کی سیرت کے مطالعہ، آیات آفاقتی، آیات نفسی اور آیات قرآنی پر غور کرنے سے۔ بقول مولانا ظفر علی خان:

ایمان نہیں وہ جنس جسے لے آئیں دکان فلسفہ سے
ڈھونڈے سے ملے گی عاقل کوئی قرآن کے سیپاروں میں

آیات ۱۳۷ تا ۱۳۸

ایمان اور کفر کے درمیان باطنی کشمکش

ان آیات میں یہ حقیقت بیان کی گئی کہ مسلمان کے باطن میں ایمان اور کفر کی ایک کشمکش ہمیشہ جاری رہتی ہے:

ایمان مجھے روکے ہے، جو کھینچنے ہے مجھے کفر

کعبہ میرے پیچھے ہے، کلیسا میرے آگے

البته جو لوگ اس کشمکش میں کفر کی طرف بڑھتے چلے جاتے ہیں وہ بدنصیب منافق ہیں۔ اللہ اُن کو ہرگز نہ بخشنے گا اور دردناک عذاب اُن کا مقدر ہے۔

آیت ۱۳۹

کافروں سے دوستی کرنے والے منافق ہیں

اس آیت میں فرمایا کہ یہ منافق ہیں جو اہل ایمان کے بجائے کافروں سے دوستی کرتے ہیں۔ وہ اُن سے دوستی اس لیے کرتے ہیں تاکہ ان ظاہری شان و شوکت رکھنے والوں سے تعلقات قائم کر کے عزت حاصل کریں۔ عزت دینے والا صرف اور صرف اللہ ہے۔ منافقین اللہ کو ناراض کر کے اُس کے دشمنوں سے دوستی کر رہے ہیں۔ کیا اللہ کو ناراض کر کے عزت پاسکیں گے؟

آیت ۱۴۰

شعاَرِ دِین کی تو ہیں مت برداشت کرو

اس آیت میں سورہ انعام آیت ۲۸ کے حوالے سے فرمایا گیا کہ یہ حکم پہلے دیا جا چکا ہے کہ اگر

کسی محفل میں اللہ کی آیات کا انکار کیا جا رہا ہو یا ان کا مذاق اڑایا جا رہا ہو تو غیرتِ ایمانی کا تقاضا ہے کہ اس محفل کا احتجاج بائیکاٹ کر دیا جائے۔ بقول جگر مراد آبادی :

تیرے عشق کی کرامت یہ نہیں تو اور کیا ہے؟

میرے پاس سے نہ گزرا کبھی بے ادب زمانہ

جس مجلس میں کوئی گناہ ہو رہا ہو اسے روکنے کی کوشش کی جائے۔ اگر روکنا ممکن نہ ہو تو پھر اظہارِ ناراضگی کرتے ہوئے وہاں سے اٹھ جانا چاہیے۔ جو ایسی مجلس میں بیٹھا رہے گا وہ بھی ان مجلس والوں کی طرح ہو جائے گا۔ ایسا کرنے والا منافق ہے اور اللہ ان منافقوں کو کافروں کے ساتھ جہنم میں ڈال دے گا۔

آیات ۱۳۱ تا ۱۳۳

منافقوں کی روش

ان آیات میں منافقین کی حسبِ ذیل خصلتیں بیان کی گئیں :

۱- وہ یہک وقت کافروں اور مونوں سے بنا کر رکھنا چاہتے ہیں تاکہ جہاں سے فائدہ حاصل ہو سکے لے لیا جائے۔

۲- اپنی باتوں اور بے روح اعمال کے ذریعہ سے اللہ کو دھوکہ دینے کی کوشش کرتے ہیں۔

۳- وہ نماز نہیں پڑھتے مگر ہمارے جی کے ساتھ اور لوگوں کو دکھانے کے لیے۔

۴- نماز کے دوران اللہ کو یاد نہیں کرتے مگر بہت کم۔

۵- وہ صرف اپنی ذات اور اپنے مفادات کے ساتھ مخصوص ہیں۔ نہ مسلمانوں کے خیر خواہ ہیں اور نہ کافروں کے دوست ہیں۔

آیت ۱۳۳

مومنوں کے مقابلہ میں کافروں کو دوست مت بناؤ

اس آیت میں تاکیدی حکم دیا گیا کہ مومنوں کے مقابلہ میں کافروں کو دوست نہ بنایا جائے۔

جس نے یہ حرکت کی گویا اُس نے حکمِ کھلا اللہ کے عذاب کو دعوت دی۔

آیات ۱۳۵ تا ۱۳۶

منافقین جہنم کے سب سے نچلے گڑھے میں ہوں گے

آیت ۱۳۵ میں فرمایا گیا کہ منافقین کا انجام کفار سے بھی بدتر ہو گا اور وہ جہنم کے نچلے ترین گڑھے میں ہوں گے۔ بہتر ہے کہ توبہ کر لیں، اپنی روش کی اصلاح کر لیں، اللہ سے چھٹ جائیں اور اپنی اطاعت خالص اللہ کے لیے کر لیں۔ آیت ۱۳۶ میں فرمایا کہ اللہ کو تمہیں عذاب دے کر کیا ملے گا؟ بہتر ہے کہ تم اللہ پر خلوصِ دل سے ایمان لے آؤ اور اُس کا شکر ادا کرو۔ تم اللہ کو بہترین قدر دان پاؤ گے۔

آیات ۱۳۷ تا ۱۳۸

مظلوم کی آہوں سے بچو!

ان آیات میں ہدایت دی گئی کہ اللہ براہیوں کی تشہیر اور چچے پسند نہیں فرماتا۔ اس سے ذہن پر اگنده اور برائی کی طرف مائل ہوتے ہیں۔ البتہ مظلوم، ظلم کی شکایت کر سکتا ہے اور ظالم کی یہ غیبیت حرام میں داخل نہیں ہوگی۔ اللہ مظلوم کی آہوں کو سنبھالنے اور ظالم کے ظلم و ستم کو جانے والا ہے۔ عنقریب مظلوم کی فریاد رسمی ہوگی اور ظالم کو اپنے ظلم کی سزا مل کر رہے گی۔ البتہ اگر کوئی برائی پر درگزر کر کے نیکی کرے، پھر چاہے اُس کا اظہار کرے یا پوشیدہ رکھے، دونوں صورتوں میں اللہ کو یہ عمل بہت پسند ہے۔ اللہ کا اپنا معاملہ تو یہ ہے کہ وہ نافرمانوں کو سزادینے پر قدرت رکھنے کے باوجود معاف فرمادیتا ہے۔

آیات ۱۳۹ تا ۱۵۲

ایمان بالرسالت کے حوالے سے فتنوں کا بیان

ان آیات میں ایمان بالرسالت کے حوالے سے کئی فتنوں کو بے ناقاب کیا گیا:

- اہل کتاب کا دعویٰ تھا کہ وہ سوائے ایک یا دو رسولوں کے سب رسولوں پر ایمان رکھتے ہیں لہذا انہیں بھی مومن تسلیم کیا جائے۔

ii- منافقین اللہ اور رسول ﷺ کے درمیان اس طرح تفریق کرتے تھے کہ اللہ کے کلام یعنی قرآن کی طرف آنے کو تیار تھے لیکن اللہ کے رسول ﷺ کی اطاعت ان پر گراں تھی۔ یہ مضمون اس سورہ مبارکہ کی آیت ۲۱ میں بیان ہو چکا ہے۔ موجودہ دور میں اللہ اور اس کے رسول ﷺ کے درمیان ایسی ہی تفریق منکرین سنت کرتے ہیں۔ وہ رسول ﷺ کی اطاعت کو مطلق اور قیامت تک آنے والے تمام ادوار کے لیے مستقل مانے کو تیار نہیں۔

iii- ایمان بالرسالت کے انکار کی ایک صورت ہندوستان میں اکبر بادشاہ کے زمانے میں دینِ الہی کی صورت میں سامنے آئی۔ طے کیا گیا کہ تمام مذاہب کے لوگ دینِ الہی میں شامل ہو جائیں اور یہ درحقیقت رسالتِ محمدی ﷺ کی نفعی تھی۔ متحده وطنی قومیت کے فلسفہ میں بھی یہی گمراہی تھی کہ ہندوستان میں یعنی والے سب ایک ہی قوم ہیں خواہ وہ مُحَمَّد رَسُولُ اللَّهِ ﷺ پر ایمان رکھتے ہوں یا نہیں۔ اقبال نے اس گمراہی کی نفعی اس طرح کی:

اپنی ملت پر قیاس اقوام مغرب سے نہ کر
خاص ہے ترکیب میں قوم رسولِ ہائی
اُن کی جمعیت کا ہے ملک و نسب پر انحصار
قوتِ مذہب سے مستحکم ہے جمعیت تری

iv- موجودہ دور میں وحدتِ ادیان یا بین المذاہب کا نفسوں کے ذریعہ یہ گمراہی پھیلائی جا رہی ہے کہ تمام مذاہب بحق ہیں اور سب کا یکساں تقدس ہے۔ یہ مسلمانوں کا تشخص ختم کرنے کی سازش ہے۔ صرف اور صرف دینِ اسلام بحق ہے کیونکہ اس کے مانے والے تمام رسولوں کو مانتے ہیں۔ کسی ایک رسول کا انکار بھی انسان کو کافر بنا دیتا ہے۔

ان تمام نفشوں میں بتالوں کے بارے میں فیصلہ سنایا گیا کہ یوگ پک کافر ہیں اور اللہ نے ان کے لیے ذلت و الاعداب تیار کر رکھا ہے۔ حقیقی مومن صرف وہ لوگ ہیں جو تمام رسولوں کو مانتے ہیں اور اللہ کے ساتھ ساتھ اُس کے رسول ﷺ کی اطاعت کو بھی لازم سمجھتے ہیں۔ ایسے لوگوں کے لیے اللہ نے شاندار بدلہ تیار کر رکھا ہے۔

خواتین کے لیے جہاد فی سبیل اللہ کا اجر

عَنْ أَنَسٍ قَالَ: جَاءَ النِّسَاءُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقُلْنَ: يَا رَسُولَ اللَّهِ ذَهَبَ الرِّجَالُ بِالْفَضْلِ بِالْجِهَادِ فِي سَبِيلِ اللَّهِ، أَفَمَا لَنَا عَمَلٌ نُدْرِكُ بِهِ عَمَلُ الْمُجَاهِدِينَ فِي سَبِيلِ اللَّهِ؟ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَهْنَةُ احْدَى كُنَّ فِي بَيْتِهَا تُدْرِكُ عَمَلَ الْمُجَاهِدِينَ فِي سَبِيلِ اللَّهِ (بیہقی)

حضرت انسؓ سے روایت ہے کہ کچھ خواتین اللہ کے رسول ﷺ کے پاس آئیں اور عرض کیا کہ اے اللہ کے رسول ﷺ! مرد جہاد فی سبیل اللہ میں شریک ہو کر فضیلت لے گئے۔ کیا ہمارے لیے کوئی ایسا عمل نہیں کہ ہمیں جہاد فی سبیل اللہ کرنے والوں کے برابر اجر تک پہنچا دے؟ اللہ کے رسول ﷺ نے فرمایا ”تم میں سے کسی کا اپنے گھر پر رکنا (مجاہد کے گھر کی حفاظت کے لیے) تمہیں جہاد فی سبیل اللہ کرنے والوں کے برابر اجر تک پہنچا دے گا۔“

خواتین کے لیے جنت کا راستہ

أَيَّمَا اُمَّرَأَةٍ مَاتَتْ وَرَوْجُهَا عَنْهَا رَاضٍ، دَخَلَتِ الْجَنَّةَ (ترمذی)
”جو خاتون اس حال میں وفات پائی کہ اس کا شوہر اس سے راضی تھا تو وہ جنت میں داخل ہو گئی۔“

إِذَا صَلَّتِ الْمَرْأَةُ خَمْسَهَا وَصَامَتْ شَهْرُهَا وَحَفِظَتْ فُرْجَهَا وَأَطَاعَتْ زَوْجَهَا فِيلَ لَهَا ادْخُلِي الْجَنَّةَ مِنْ أَيِّ أَبْوَابِ الْجَنَّةِ شِئْتِ (مسند احمد)
”عورت جب بیش وقت نماز پڑھے اور رمضان کے روزے رکھے اور پاک دامن رہے اور (شرعی امور میں) اپنے شوہر کی فرمانبرداری کرے تو اس سے کہا جائے گا جس دروازے سے چاہے جنت میں داخل ہو جائے۔“